

کیا آپ کے سکول میں لائبریری نہیں ہے؟ آئیے آغاز کریں!

اگر ہے تو اس میں 100 سے زائد کتب کا اضافہ کیجئے

منشورات پیش کرتا ہے

منشورات، دعوه اکیڈمی، ہمدرد فاؤنڈیشن، تعمیر انسانیت اور مطبوعات طلبہ کی 100 سے زائد منتخب کتب پر مشتمل

منشورات لا بسیری گی سینٹ

- تعلیم، تربیت، معلومات اور تفریح سب کچھ ایک ساتھ
- کہانیاں، نظمیں، سائنسی معلومات، دنیا کا ہر موضوع
- کوئی مقابلوں کی تیاری کے لیے معلوماتی خزانہ

2500/- روپے کا مکمل سینٹ صرف - 1000/- روپے میں

200 سکولوں کے لیے۔ پہلے آئیے پہلے پائیے، اس کے بعد 1500/- روپے میں

فہرست طلب کیجیے، ہم پر اعتماد کیجیے، جلدی کیجیے

سکول کے لیش پید پر خط لکھیے، ڈرافٹ بنام "منشورات" بھیجیے

ڈاک خرچ (100 روپے) بندہ خریدار

منشورات

لاہور: منشورہ میان روڈ - فون: 0909-5425356, 5434909 فیس: 042-5432194

کراچی: ڈیسنٹ بک ہوائٹ 57/A، بلاک 5، گلشنِ اقبال - فون: 021-49676661

اسلام آباد: شاپ نمبر 3، کرن پازہ ایف 8 مرکز - فون: 051-2261356

ایمیل: manshurat@hotmail.com

قطع رحم

ڈاکٹر سید محمد نوح °

ترجمہ: گل زادہ شیر پاؤ

قطع رحم ایک الیک بیماری ہے جو سرطان کی طرح انسانی معاشروں کو اپنی لپیٹ میں لے رہی ہے اور بہت سے باعث لوگ بھی اس میں بنتا ہو جاتے ہیں۔ امت مسلمہ آج جن مسائل سے دوچار ہے اس میں قطع رحم کا بھی بڑا کردار ہے۔

مفهوم

عربی لغت میں قطعیۃ الرحم ایک مرکب اضافی ہے، اور یہ دو کلموں سے مرکب ہے:
(الف) قطعیۃ یہ لفظ متعدد معانی کے لیے استعمال ہوتا ہے:

۱- کامنا اور الگ کرنا۔ کہا جاتا ہے کہ: قَطْعَ النَّسِيْئُ قطعاً، یعنی چیز کے ایک حصے کو کامنا اور الگ کیا۔ قَطْعَ النَّفَرَ، یعنی پھل کے نکٹے کر دیے۔

۲- چھوڑنا اور لاتعلق ہونا۔ کہتے ہیں: قَطْعَ الْحِذْدَقَ، یعنی بچ بولنا چھوڑ دیا اور اس سے لاتعلق ہو گیا۔ قَطْعَ رَجْمَةَ، یعنی اس سے لاتعلق ہو گیا اور اسے جوڑا نہیں۔ (المعجم الوسيط)

(۲۳۵-۲۳۶). الصاحب فی اللغة والعلوم ص ۹۳۵

ان دونوں معانی کے درمیان کوئی تعارض نہیں ہے کیونکہ قطع تعلق بھی کامنے اور الگ

ہونے کی صورت میں لاتعلقی اور ترک ہی ہوتا ہے۔

(ب) التَّرْجُمَ: اس کا اطلاق بھی مختلف معانی پر ہوتا ہے:

- ۱- پچے کی تخلیق کی جگہ ۲- وہ رشتہ دار جو عصیہ اور ذوی الفروض کے علاوہ ہوں جیسے سمجھیاں اور چچا زاد بہنیں (المعجم الوسيط^۱: ۳۳۵)۔ الصحاح فی اللغة والعلوم، ص ۳۷۳)
- ۲- مطلق رشتہ داری، خواہ ان کے ساتھ نکاح جائز ہو یا ناجائز۔

یہ تیسری تعریف زیادہ مناسب ہے کیونکہ یہی اسلام کی روح سے مطابقت رکھتی ہے جو اتحاد و اتفاق کا داعی ہے۔

اصطلاح شرع میں قطع رحمی سے مراد رشتہ داروں سے بھلائی اور احسان کو ترک کرنا، اُن کی ضروریات پوری نہ کرنا اور بعض اوقات ہاتھ یا زبان یا پھر دونوں سے اُن کو ایذا پہنچانے کو قطع رحمی کہا جاتا ہے۔

قطع رحمی کے مظاہر

قطع رحمی کے کچھ رویتے ہیں جن سے اس کی پہچان ہوتی ہے۔ ان میں سے چند درج ذیل ہیں:

- ۱- زبان سے تکلیف دینا۔ غیبت کے ذریعے، چغلی کے ذریعے، ان کے خلاف افواہ یا پھیلا کر، مختلف رشتہ داروں کے درمیان تعلقات خراب کر کے، گالی یا بدعا دے کر اُن کی برائی کر کے، غلط ناموں سے پکار کر اور اس طرح کی اور بے شمار ایذا میں۔
- ۲- ہاتھ سے تکلیف دینا، جیسے مارنا پینٹنا اور معاملاتی زندگی میں تعاون نہ کرنا۔
- ۳- ذوی الارحام کی تکلیف اور مصیبت میں اُن کا زبانی اور عملی طور پر مددگار نہ بننا۔
- ۴- ذوی الارحام کی غلطیوں اور کوتاہیوں کو معاف نہ کرنا۔
- ۵- اُن کے ساتھ بھلائی کرنے سے گریز کرنا، خواہ وہ تنگی میں اُن کے حال احوال پوچھنے اور دادرسی کرنے کی صورت میں ہوئی خوشی کے موقع پر مبارک باد دینا ہو اُن کی بخیری کے لیے اُن کے گھروں میں آمد و رفت اور اُن کی خوبیوں کا اظہار کرنے کی صورت میں یا چہرے پر مسکراہٹ پیدا

کرنے، یا مجلس میں جگہ دینے کی صورتوں میں ہو۔

قطع رحمی کے نتائج والرات

قطع رحمی کے اثرات نہایت مضر اور اس کے متاثر بڑے ڈورس ہیں۔

(الف) افراد امت پر اثرات:

○ خدا کی رحمت سے ڈوری: اللہ تعالیٰ قطع تعلق کرنے والے کی تعریف نہیں کرتا اور نہ اسے اپنے قریب کرے گا اور نہ کسی حال میں اسے اپنی رحمت سے سرفراز فرمائے گا: ﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيَثَاقِهِ وَيَقْطَعُونَ مَا أَمْرَ اللَّهُ بِهِ أَنْ يُؤْصَلَ وَيُفْسِدُونَ فِي الْأَرْضِ أُولَئِكَ لَهُمُ الْلَّغْنَةُ وَلَهُمْ سُوءُ الدَّارٍ﴾ (الرعد: ۲۵: ۱۳) اور وہ لوگ جو اللہ کے عہد کو مضبوط باندھ لینے کے بعد تو رُذًا لتے ہیں، جو ان رابطوں کو کاٹتے ہیں جنھیں اللہ نے جوڑنے کا حکم دیا ہے اور جوڑ میں میں فساد پھیلاتے ہیں، وہ لحت کے متعلق ہیں اور ان کے لیے آخرت میں بہت بُرَامُحکما تا ہے۔“

○ اللہ کی مدد سے محرومی: اللہ تعالیٰ کی سنت یہ ہے کہ وہ صدر رحمی کرنے والوں سے تعلق جوڑتا ہے اور قطع رحمی کرنے والوں سے اپنا تعلق کاٹتا ہے۔ اللہ سے کسی کا تعلق کٹ جانا اس کے سوا اور کوئی معنی نہیں رکھتا کہ وہ اللہ کی مدد سے محروم ہو جاتا ہے۔ اس پر بے شمار آیات قرآنی اور احادیث دلالت کرتی ہیں۔ رسول اللہ صلی اللہ علیہ وسلم فرماتے ہیں: ﴿الرَّجُمُ مُعْلَقَةٌ بِالْعَرْشِ، تَقُولُ: مَنْ وَصَلَنِي وَصَلَهُ اللَّهُ، وَمَنْ قَطَعَنِي قَطَعَهُ اللَّهُ رَجَمٌ﴾ (رشتداری) عرش سے چھٹ کر پکارتی ہے کہ: جس نے مجھے جوڑ دیا، اللہ تعالیٰ اس سے تعلق جوڑ دے گا اور جس نے مجھے کاٹ دیا، اللہ تعالیٰ اس سے قطع تعلق کرے گا۔

ایک اور حدیث میں ارشاد ہے: ﴿إِنَّ اللَّهَ تَعَالَى خَلَقَ الْخَلْقَ، حَتَّى إِذَا فَرَغَ مِنْهُمْ قَامَتِ الرَّجْمُ، فَقَالَتْ: هَذَا مَقَامُ الْعَابِدِ يُكَلِّمُ مِنَ الْقَطِيلَةِ، اللَّهُ تَعَالَى نَهَى أَنْ تَمَارِ مَخْلوقَاتٍ كَوَافِرًا كَيْا، جَبَ اسَّسْ فَارِغٌ بِهِ وَالرُّشْتَدَارِيِّ الْمُكَلِّمِ كَيْنَةً لَكِي: يَا أَنَّ لَوْگُوں کا مقام ہے جو قطع رحمی سے تیری پناہ مانگتے ہوں گے۔ اللہ تعالیٰ نے فرمایا: نَّعَمْ! الْأَتْرُضِينْ أَنْ أَحِلَّ مَنْ

وَصَلَكَ وَأَقْطَعَ مِنْ قَطْعَكَ، مجی ہاں! کیا تو نہیں چاہتی کہ جو لوگ تمھیں جوڑتے ہیں میں اُن سے تعلق جوڑوں اور جو لوگ تجھے کامٹے ہیں میں اُن سے اپنا تعلق کاٹ دوں؟ وہ کہنے لگی: کیوں نہیں (میں تو یہی چاہتی ہوں)۔ اللہ تعالیٰ نے فرمایا: پس تیرے ساتھ اس کا وعدہ ہے۔ پھر رسول اللہ صلی اللہ علیہ وسلم نے فرمایا: اگر چاہو تو یہ آیت پڑھا کرو۔ فَهَلْ عَسِيْتُمْ إِنْ تَوَلَّنَّتُمْ أَنْ تُفْسِدُوا فِي الْأَرْضِ وَتُقْطِعُوا أَرْحَامَكُمْ ۝ أُولَئِكَ الَّذِينَ لَعَنَّهُمُ اللَّهُ فَأَصْمَمَهُمْ وَأَغْمَى أَبْصَارَهُمْ ۝ أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفْفَالُهَا ۝ (محمد ۷۷: ۲۲-۲۳)۔ کیا تم لوگوں سے اس کے سوا کچھ اور توقع کی جاسکتی ہے کہ اگر تم اُن لئے منہ پھر گئے تو زمین میں پھر فساد برپا کرو گے اور آپس میں ایک دوسرے سے تعلق توڑو گے؟ یہ لوگ ہیں جن پر اللہ نے لعنت کی اور ان کو انہا اور بہرا بنا دیا۔ کیا ان لوگوں نے قرآن پر غور نہیں کیا، یادوں پر ان کے قتل چڑھے ہوئے ہیں؟“

رسول اللہ صلی اللہ علیہ وسلم مزید فرماتے ہیں: قَالَ اللَّهُ تَبَارَكَ وَتَعَالَى : أَنَا اللَّهُ ، أَنَا الرَّحْمَنُ ، خَلَقْتُ الرَّجْمَ وَشَقَقْتُ لَهَا إِسْمًا مِنْ إِسْمِي ، فَمَنْ وَصَلَلَهَا وَصَلَلْتُهُ وَمَنْ قَطَعَهَا بَتَّهُ (الدرغیب والتریب، للمنذرین ۳: ۳۴۰)۔ اللہ تبارک و تعالیٰ نے فرمایا: میں اللہ ہوں، میں رحمن ہوں، میں نے رحم (رشتہ داری) کو پیدا کیا اور اپنے نام کا ایک حصہ اس کے لیے مقرر کر دیا، پس جو اس کو جوڑے گا میں اس سے جڑوں گا اور جو اس کو کاٹے گا میں اس سے اپنا تعلق توڑوں گا۔

○ رزق اور عمر کی بہر کھی: اللہ تعالیٰ کی طرف سے ہمارے ساتھ یہ وعدہ ہے کہ جب ہم صلد رجی کریں گے تو ہمارے رزق اور عمر میں برکت ہو گی۔ اگر ہم صلد رجی نہیں کریں گے تو اس کی سزا یہ ہو گی کہ ہمارے رزق اور عمر دنوں سے برکت کو اخحادیا جائے گا۔ آپ کا ارشاد ہے: مَنْ أَحَبَّ أَنْ يُنْسَطَلَهُ فِي رِزْقِهِ ، وَيُمْسَأَ فِي أَثْرِهِ ، فَلَيَحِيلُ رَحْمَةً (صحیح مسلم، کتاب البر والصلمة)، جو چاہتا ہے کہ اس کی عمر بی ہو اور اس کی موت میں تاخیر ہو، تو اسے چاہیے کہ صلد رجی کرے۔ واقعات اور مشاہدہ اس کی تصدیق کرتا ہے۔ اکثر دیکھا گیا ہے کہ جو آدمی صلد رجی کا خیال نہیں رکھتا اس سے رشتہ دار تنفس ہوتے ہیں اور اس کو زندگی کی دوڑ میں

تہا چھوڑ دیتے ہیں۔ دوسرے اس پر زیادتی کرتے ہیں، اس کا مال چھینتے ہیں۔ اس کی زندگی اسی طرح بے مقصد و بے فائدہ گزرا جاتی ہے۔

○ عمل کی عدم قبولیت: اللہ تعالیٰ نے انسان کو پیدا کیا ہے۔ اس میں وہ کمزوری بھی رکھی ہے جس کی وجہ سے وہ خواہشات اور ترغیبات نفس سے بعض اوقات بکست کھا جاتا ہے اور وہ قوت بھی اسے ولیت کی گئی ہے جس کے ذریعے اگر وہ چاہے تو اپنی زندگی میں انقلاب برپا کر سکتا ہے۔ جب آدمی اپنے اندر انقلاب پیدا کرتا ہے، اپنی حالت درست کرتا ہے، تو بعض چھوٹی مولیٰ کوتاہیاں رہ جاتی ہیں جو نیک اعمال کی قبولیت میں حائل نہیں ہو سکتیں، سوائے قطع رحمی کے۔ قطع رحمی کسی بھی نیک عمل کی قبولیت کو روک سکتی ہے۔ آپ صلی اللہ علیہ وسلم فرماتے ہیں: إِنَّ أَعْمَالَ بَيْنِ اَدَمَ تُغَرِّصُ كُلَّ خَوِيْسِ لَيْلَةَ الْجُمُعَةِ، فَلَا يُقْبَلُ عَمَلٌ قَاطِعِ رَحْمَةِ (مسند احمد، ج ۲، ص ۳۸۲، طبع استبول، ۱۹۸۲ء)، (بنی آدم کے اعمال ہر جعرات کو (اللہ کے سامنے) پیش کیے جاتے ہیں، لیکن قطع رحمی کرنے والے کامل قبول نہیں کیا جاتا۔

○ دنیا میں فوری سزا: عبودا ہر گناہ کی سزا مل جاتی ہے، خواہ فوری ہو یا تاخیر سے۔ لیکن سرکشی اور قطع رحمی کی سزا اللہ تعالیٰ فوری طور پر دنیا میں ہی دے دیتا ہے تاکہ ایک طرف رشتہ داروں کا سینہ ٹھنڈا ہو جائے اور دوسری طرف معاشرے کے دوسرے لوگ قطع رحمی کے ارتکاب سے محتاط رہیں۔ آپ صلی اللہ علیہ وسلم نے فرمایا: مَا مِنْ ذَنْبٍ أَجْدَرُ أَنْ يَعْجِلَ اللَّهُ لِصَاحِبِهِ الْعُقُوبَةَ فِي الدُّنْيَا مَعَ مَا يَدْفِرُ مِنَ الْبَيْنِ وَقَطِيلَةَ الرَّاجِمِ (ترمذی، کتاب صفة القیمة)، سرکشی اور قطع رحمی سے زیادہ کوئی گناہ اس لائق نہیں کہ آخرت کے ساتھ ساتھ دنیا میں بھی اس کی فوری سزا مل جائے۔

○ جنت سے محرومی: اللہ تعالیٰ نے جنت کو ایمان لانے والوں اور نیک عمل کرنے والوں کے لیے بد لے اور ثواب کی جگہ بنایا ہے اور جس نے قطع رحمی کی اس نے نیک عمل سے منہ موزا، اس کا انعام جنت سے محرومیت کی شکل میں لکھا گا، یا تو ہمیشہ کے لیے یا پھر اتنے عرصے کے لیے جو اس کے عمل کے مناسب ہو۔ پھر اس کو معاف کر کے جنت میں بھیج دیا جائے گا۔ آپ صلی اللہ علیہ فرماتے ہیں: لَا يَدْخُلُ الْجَنَّةَ قَاطِعُ، قاطع الرحم جنت میں نہیں جائے گا۔

○ رشته داروں کی نفرت، بددعا اور قطع تعلق: رشته داروں سے بھلائی اور احسان نہ کرنا بلکہ اٹا ان کو تکلیف دینا اور ان کا بر اچاہنا، رُؤْمَل کے طور پر ان کو بھی اس بات پر آمادہ کرتا ہے کہ وہ اس سے نفرت کریں اور اسے بددعا کیں دیں۔ اور ایک حدیث کے مطابق ان کی بددعا قبول بھی ہوتی ہے۔ نبی کریمؐ نے فرمایا: الرَّجُمُ مُعَلَّقَةٌ بِالْعَرْشِ، تَقُولُ: مَنْ وَصَلَّى نَعَلَى اللَّهِ، وَمَنْ قَطَعَنِي قَطَعَهُ اللَّهُ، رشته داری عرش کے ساتھ لپٹ کر دعا کرتی ہے کہ اللہ جو مجھے جوڑتا ہے اسے جوڑ دے اور جو مجھے کاٹتا ہے اس کو کاٹ دے بلکہ رشته دار اس کی مدد اور نفرت سے ہاتھ اٹھا لیتے ہیں اور پھر لوگ اس کے ساتھ جو چاہیں کر سکتے ہیں۔

○ لوگوں کا اعتماد کہو دینا: لوگ اس آدمی کے ساتھ اعتماد اور احترام کا رویہ رکھتے ہیں جو اپنے اہل و عیال پر شفقت کرتا ہے۔ جب وہ قطع رحی کرتا ہے تو لوگوں کے دلوں سے اس کا احترام کل جاتا ہے اور وہ اس پر اعتماد نہیں کرتے کیونکہ جس آدمی میں اپنے رشته داروں کے لیے کوئی خیر نہیں تو اس میں کسی دوسرا کے لیے کیا خیر ہو سکتا ہے۔

○ روحانی بیے جنبی و اضطراب: قاطع الرحم ایک گناہ کبیرہ کا مرتبہ ہوتا ہے اور مرتبہ کبیرہ کا دل سیاہ ہوتا ہے اور دل کا سیاہ ہونا اس کا اضطراب اور تلقی ہے۔ اللہ تعالیٰ کا ارشاد ہے: وَمَنْ أَغْرَصَ عَنِ الْإِيمَانِ فَإِنَّ لَهُ مَعِيشَةً ضَنْكًا وَنَخْشُرُهُ يَوْمَ الْقِيَامَةِ أَعْمَى (طہ: ۱۲۳:۲۰) ”اور جو میرے ذکر (درس نیجت) سے منہ موڑے گا اس کے لیے دنیا میں تنگ زندگی ہوگی اور قیامت کے روز ہم اسے انداھا اٹھائیں گے۔“

(ب) بحیثیت امت اجتماعی طور پر:

○ معاشرے اور امت کا پارہ پارہ ہونا: جب رشته کٹ جائیں تو معاشرے اور امت کی وحدت پارہ پارہ ہو جاتی ہے اور جب اتحاد امت پارہ پارہ ہو جاتا ہے تو دشمنوں کے لیے زمین پر قبضہ کر کے معاشرے اور امت کی عزت کو تاریک رکنا آسان ہو جاتا ہے۔ اس طرح وہ تمام وسائل کو اپنے ہاتھوں میں لے کر امت کی تہذیب و ثقافت کو بدلتا لے گا۔

○ مشکلات و مسائل کی کثرت: جب دشمن امت اور معاشرے کی عزت و حرمت پر قابض ہو جاتا ہے اور امت کے افراد اپنے دشمنوں سے آزادی حاصل کرنے کے لیے

کوشش کرتے ہیں تو اس میں ان کو بڑی مشکلات برداشت کرنی پڑتی ہیں۔ بہت زیادہ وقت اور وسائل صرف ہوتے ہیں۔

قطع رحمی کے اسباب

○ شریعت الہی، خصوصاً جہاد کا معطل ہونا: شریعتِ ربی، خصوصاً جہاد کو عملًا اختیار کرنے سے افراد امت کی صلاحیتوں میں اضافہ ہوتا ہے کیونکہ جرائم دب جاتے ہیں اور آپس میں ربط و ضبط اور اتحاد پیدا ہوتا ہے۔ اس کے بعد جب احکام شریعت، خصوصاً جہاد کو معطل کیا جائے تو اس سے جرائم کی کثرت ہوگی، آپس میں لڑائی جھگڑے ہوں گے جو قطع رحم کی ایک صورت ہے۔ اللہ تعالیٰ فرماتا ہے: فَهُنَّ عَسِيْئُمْ إِنْ تَوَلَّنُّمْ أَنْ تُفْسِدُوا فِي الْأَرْضِ وَتُقْطِلُوْا أَرْجَامَكُمْ (محمد: ۷۲) ”اب کیا تم لوگوں سے اس کے سوا کچھ اور موقع کی جاسکتی ہے کہ اگر تم اٹھے منہ پھر گئے تو زمین میں پھر فساد برپا کرو گے اور قطع رحمی کرو گے۔

○ رشتہ داروں کی بدسلوکی: بعض لوگ ایسے ہوتے ہیں جن پر اگر زیادتی ہو جائے تو وہ اللہ تعالیٰ کے ارشاد: وَجَرَأَهُ سَيِّئَةٌ سَيِّئَةٌ مُّثُلُّهَا (الشوری: ۲۰: ۲۲) ”برائی کا بدلوسی ہی برائی ہے“، اور فَمِنْ الْمُعْدَى عَلَيْكُمْ فَاغْتَدُوا عَلَيْهِ بِمِغْلِلٍ مَا الْمُعْدَى عَلَيْكُمْ (البقرہ: ۲: ۱۹۳) ”جو تم پر دست درازی کرئے تم بھی اُسی طرح اس پر دست درازی کرو“ کے مصدق، برابر برابر مقابلہ کرنے کے خواہش مند ہوتے ہیں۔ چنانچہ رشتہ داروں میں سے جو بھی اس کے ساتھ رہ اسلوک کرتا ہے تو یہ بھی اُسی طرح رہ اسلوک کرنا چاہتا ہے۔ اسی کا نام قطع رحمی ہے۔

○ صلح رحمی کی اہمیت سے غفلت: صلح رحمی کی بڑی اہمیت ہے اور اللہ کے ہاں اس کا بڑا اثواب ہے۔ اس کی یہ فضیلت کیا کم ہے کہ: • صلح رحمی، اللہ تعالیٰ کے ساتھ جڑنے کا ذریعہ ہے اور قطع رحمی، اللہ سے کٹ جانے کا۔ • اس سے رزق میں وسعت، عمر میں برکت اور دنیا میں تعمیر ہوتی ہے۔ • یہ عمل کی قبولیت اور دخولی جنت کا ذریعہ ہے۔ • صلح رحمی کے لیے صدقہ، صلح رحمی بھی ہے اور صدقہ بھی۔ • یہ ایمان باللہ اور ایمان بالآخرت کی ایک نشانی ہے۔ • اس سے آدمی کے احترام، اس کی عزت اور اس کے رعب کی حفاظت ہوتی ہے۔ • اس سے دل کو سکون واطمینان

حاصل ہوتا ہے۔ • یہ پیچھے دعا کا ذریعہ ہے۔ • اس سے آدمی موت مرنے سے محفوظ ہو جاتا ہے۔ • اس کے سبب گناہ مٹ جاتے ہیں اور خطا میں معاف ہو جاتی ہیں۔ • یہ جنت میں اعلیٰ درجات حاصل کرنے کا ذریعہ ہے، وغیرہ۔

جو آدمی ان فضائل اور صلہ رحمی کی اہمیت سے بے خبر ہو گا تو لازماً اس میں کوتاہی کرے گا کیونکہ: **النَّاسُ أَعْدَاءُ إِلَمَا جَهَلُوا**، لوگ جس چیز سے بے خبر ہوتے ہیں اُس کے دشمن ہوتے ہیں۔ اللہ تعالیٰ فرماتا ہے: **بَلْ كَذَّبُوا بِمَا لَمْ يُحِيطُوا بِعِلْمٍ وَلَقَّا يَأْتِيهِمْ تَأْوِيلُهُ**، کذلک **كَذَّبَ الظَّالِمُونَ مِنْ قَاتِلِيهِمْ فَإِنْطُرْ كَيْفَ كَانَ عَاقِبَةُ الظَّالِمِينَ** ۵ (یونس: ۳۹:۱۰) "صل [بات] یہ ہے کہ جو چیزان کے علم کی گرفت میں نہیں آئی اور جس کا مآل بھی ان کے سامنے نہیں آیا، اس کو انہوں نے (خواہ مخواہ الکل پکو) جھٹلا دیا۔ اسی طرح تو ان سے پہلے کے لوگ بھی جھٹلا پکے ہیں، پھر دیکھ لوان ظالموں کا کیا انجام ہوا؟"

○ غلط تربیت: بعض اوقات غلط تربیت کی وجہ سے بھی آدمی رشتہ داروں کو بھول جاتا ہے، بلکہ اُسیں ایسا پہنچتا ہے۔ چنانچہ رشتہ داری کا مفہوم اس کی اہمیت اور اس کا مقام و مرتبہ اسے بے فائدہ معلوم ہوتا ہے۔ اسی وجہ سے وہاں کسی طرح بھی صلہ رحمی کا خیال پیدا نہیں ہوتا۔ ان حالات میں بچھ جب بڑا ہوتا ہے تو اس کے ذہن میں صلہ رحمی کا کوئی خیال نہیں ہوتا، نہ وہ اس کی ضرورت محسوس کرتا ہے۔

○ معاشرے کی کوتاہی: بعض اوقات معاشرے کے اہل فکر و دانش افراد، قطع رحمی کرنے والوں میں حقوق اور ذمہ داریوں کی ادائیگی کا شعور اجاگر کرنے میں کوتاہی کے مرکتب ہوتے ہیں۔ یہاں تک کہ قطع رحمی کرنے والوں سے بایکاٹ تو کیا عدمِ دل جسمی کا اظہار بھی نہیں کیا جاتا کہ قطع رحمی کرنے والے کو محسوس ہو کہ اس کے مفادات خطرے میں ہیں۔ جب معاشرہ اپنے اس فرض کو پورا نہیں کرتا تو قطع رحمی کرنے والا مزید جرأت اور استقلال کے ساتھ اپنی ہٹ دھرمی پر قائم رہتا ہے۔ کیونکہ وہ اپنے سامنے کوئی ایسا آدمی نہیں دیکھتا جو اس کو سیدھا کرے اور سرکشی اور ظالم سے روکے۔

○ رشتہ داروں کی لاہروانی: بعض اوقات رشتہ دار بھی قطع رحمی کرنے والے کے

بارے میں اپنے فرض کی ادائیگی سے بے پرواہی برتبے ہیں کہ اس کو نصیحت کریں، اس کی اصلاح کریں، ترغیب و تہیب سے کام لیں۔ جب رشته دار کا روایہ یہ ہو تو قطع رحمی کرنے والا بھی اپنے کام پر شیر ہو جاتا ہے اور اس کو جاری رکھتا ہے۔

○ انعام سے بیتے خبری: خوش قسمت ہے وہ جو دوسروں سے عبرت حاصل کرے۔ اس کے لیے ضروری ہے کہ آدمی کو اس انعام کا علم ہو جو ماضی اور حال میں قطع رحمی کرنے والوں کا ہو چکا ہے۔ اس لیے کہ معاملات اور حقائق کے تمام پہلوؤں سے بے خبری سخت نقصان کا باعث بنتی ہے۔ قطع رحمی کے بڑے گھرے اثرات ہوتے ہیں۔ اس کے نتائج نہ صرف افراد کے لیے بلکہ مجموعی طور پر پوری امت کے لیے بڑے خطرناک ہوتے ہیں۔ جو لوگ ان نتائج سے بے خبر ہوتے ہیں، وہ لا محالہ قطع رحمی میں آگے بڑھتے ہیں اور اس کو جاری رکھتے ہوئے کسی نقصان کا خوف دل میں نہیں رکھتے۔

قطع رحمی کا علاج

قطع رحمی کا علاج درج ذیل اقدامات سے کیا جاسکتا ہے:

○ شریعت الہی کا نفاذ: کلمہ لا الہ الا اللہ سے لے کر راستے سے تکلیف دہ چیز کے ہٹانے تک تمام امور میں زمین پر اللہ تعالیٰ کی شریعت کا نفاذ معاشرے اور امت کے تمام عناصر کو فطری انداز سے سرگرم کا رکھے گا، ایسے موقع پیدا نہیں ہوں گے کہ شیاطین الانس اور شیاطین الجن، جرام کی اشاعت کر سکیں اور قطع رحمی کے لیے لوگوں کو گمراہ کر سکیں۔ یہی مطلب ہے اللہ تعالیٰ کے اس ارشاد کا، کہ: فَهُلْ عَسِيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتُقْطِلُوا أُرْحَامُكُمْ (محمد:۳۷) ”اب کیا تم لوگوں سے اس کے سوا کچھ اور تو ق کی جا سکتی ہے کہ اگر تم اُنہے پھر گئے تو زمین میں پھر فساد برپا کرو گے اور قطع رحمی کرو گے۔“

○ احسان کا رویہ: اللہ تعالیٰ نے ہمیں برائی کے بد لے میں احسان کا حکم دیا ہے۔ اس سے دشمن بھی دوست بن جاتے ہیں۔ اللہ تعالیٰ فرماتا ہے: وَلَا تَسْتَوِي الْحَسَنَةُ وَلَا السَّيِّئَةُ إِذْفَعُ بِالْأَيْمَنِ هِيَ أَخْسَنُ فَإِنَّمَا الظُّنُونَ يَتَنَاهُ وَيَنْهَا عَذَافَةً كَانَهُ قَلِيلٌ حَمِيمٌ (حم السجدة: ۳۲) ”اور یعنی اور بدی یکساں نہیں ہیں۔ تم بدی کو اس نیکی سے دفع کرو جو

بہترین ہو۔ تم دیکھو گے کہ تمہارے ساتھ جس کی عداوت پڑی ہوئی تھی وہ جگری دوست بن گیا ہے۔ اس بنا پر جب آدمی کو رشتہ داروں کی طرف سے کوئی تکالیف پہنچتے تو وہ ان سے بھلائی کرے اور ان کے ساتھ اور زیادہ حُسن سلوک سے پیش آئے۔ نبی صلی اللہ علیہ وسلم نے اس بات کی طرف ان الفاظ میں تنبیہ فرمائی ہے: **لَيْسَ الْوَاجِلُ بِالْمُكَافِيِّ وَلَكِنَ الْوَاجِلُ التَّنْوِيُّ إِذَا قُطِعَتْ رَجْمُهُ وَصَلَّاهَا** (بخاری، کتاب الادب)، صدر حجی یہ نہیں ہے کہ آدمی صدر حجی کا بدلہ چکائے بلکہ صدر حجی یہ ہے کہ اگر لوگ آدمی سے تعلقات توڑیں تو یہ ان کو جوڑے۔

○ قطع رحمی کرنے انجام پر نظر: صدر حجی کی اہمیت و فضیلت اور اس کی قدر و قیمت کا ذکر اور اسی طرح قطع رحمی کے انجام کا ذکر گزر چکا ہے۔ اس کے علاج کے لیے ضروری ہے کہ آدمی صدر حجی کے فوائد اور قطع رحمی کے اثرات و متأثِّر کو خواہ اس کا تعلق افراد سے ہو یا جماعتوں سے ہمیشہ یاد رکھے۔ اس بات کو ہمیشہ یاد رکھنا بعض اوقات قطع رحمی کی روک تھام اور صدر حجی کی ترویج کا ذریعہ بنتا ہے۔

○ تربیت بذریعہ ترغیب و تربیب: بھول جانا انسان کی فطرت ہے۔ اس کا علاج یہ ہے کہ یادو ہانی کا سلسلہ جاری رہے۔ اس لحاظ سے قطع رحمی کرنے والا اُس آدمی کا لحاظ ہوتا ہے جس کے ساتھ اس کی زندگی گزرتی ہے۔ اس لیے کہ وہ اس کو صدر حجی کی طرف مائل کر سکتا ہے اور یہ عمل بر ابر حکمت و دانش سے جاری رہنا چاہیے۔ اسی بنا پر نبی پاک صلی اللہ علیہ وسلم کی والدہ آپؓ کو لے کر شریف (مدینہ منورہ) میں اپنے والدین کے رشتہ داروں سے ملنے گئیں تاکہ آپؓ بُرے ہو کر صدر حجی کا خیال رکھیں اور قطع رحمی سے بچیں۔

○ اجتماعیت کا فرض: قطع رحمی کے سہ باب میں معاشرے اور اجتماعیت کا کردار بڑا اہم ہے اور معاشرے کا فرض ہے کہ وہ اپنا یہ کردار ادا کرے۔ وعظ و نصیحت کے ذریعے قطع رحمی کرنے والے سے تذکرہ تعلق کر کے اور اس کے مفادات کو م uphol کرنے کی کوشش کر کے یہاں تک کہ وہ قطع رحمی چھوڑ دے اور صدر حجی اختیار کرے۔

یہ معاشرے کی طرف سے دوسروں کے معاملات میں مداخلت نہیں ہے بلکہ یہ معاشرے کی ذمہ داری اور اس کا مقصد ہے۔ اللہ تعالیٰ فرماتا ہے: ”مُؤْمِنٌ مَرْدٌ وَمُؤْمِنٌ عَوْرَتٌ“ یہ سب ایک

دوسرے کے رفیق ہیں، بھلائی کا حکم دیتے ہیں اور برائی سے روکتے ہیں، نماز قائم کرتے ہیں، زکوٰۃ دیتے ہیں اور اللہ اور اس کے رسول کی اطاعت کرتے ہیں۔ یہ وہ لوگ ہیں جن پر اللہ کی رحمت نازل ہو کر رہے گی، یقیناً اللہ سب پر غالب اور حکیم و دانا ہے۔ (النوبہ ۱:۹)

○ رشته داروں کی طرف سے تعاون: قطع رجی کرنے والا بعض اوقات اس برائی کو چھوڑتا ہے اور صلد رجی کی طرف متوجہ ہونا چاہتا ہے لیکن رشته داروں کی طرف سے اس کو بے رُخیٰ بلکہ رکاوٹ کے سوا کچھ نہیں ملتا۔ یہاں تک کہ قاطع الرحم پھر اپنے پرانے راستے کی طرف متوجہ ہو جاتا ہے۔ اس لیے رشته داروں کا فرض ہے کہ وہ قاطع الرحم کو ثابت جواب دے کر اس کے ساتھ نزی بر تیں اور اس کو جرأت دلائیں اور اس کے عمل کی قدر کریں۔ حضرت عائشہؓ نے عبد اللہ بن زبیر سے قطع تعلق کیا تھا۔ جب وہ معدترت کر کے دوبارہ صلد رجی کرنے کے لیے حاضر ہوئے تو حضرت عائشہؓ نے ان کی حوصلہ افرائی کی۔ اسی طرح بعض تابعین کے ساتھ بھی یہ واقع پیش آیا تھا تو حضرت عائشہؓ نے ان کا کام آسان کر دیا اور ان کے ساتھ یہ کام میں مدد کی۔

○ حکومت اور سرپرست کی ذمہ داری: حکومت اور سرپرست کا بھی قطع رجی کرنے والوں کی اصلاح میں بڑا کردار ہے۔ ان کا فرض ہے کہ وہ اس فرمان نبویؐ کو پیش نظر رکھیں: تم میں سے ہر ایک رائی ہے اور وہ اپنی رعیت کے بارے میں جواب دہے۔ حکمران سے بھی اس کی رعایا کے بارے میں سوال کیا جائے گا اور ہر آدمی اپنے گھر میں رائی ہے اور اس سے اپنی رعیت کے بارے میں سوال کیا جائے گا۔

قطع رجی کا علاج تقویٰ و پرہیز گاری ہے۔ اگر دل میں خدا خونی اور آخوت کی جواب دہی کا احساس تو انا ہو تو انسان اس گناہ عظیم کے ارتکاب سے بچ سکتا ہے۔ ہر فرد اپنی انفرادی ذمہ داری کو محسوس کرے؛ اجتماعیت اپنا کروار ادا کرے؛ حکومت تمام ذرائع کو بروے کار لائے، قطع رجی کے اسباب کو پیش نظر رکھتے ہوئے اس کے سد باب کے لیے اقدامات اٹھائے جائیں تو کوئی وجہ نہیں کہ معاشرہ اس اخلاقی مرض سے پاک نہ ہو۔ (المجتمع، کویت، شمارہ ۱۶۷۸، ۱۶۳۹، ۱۶۴۳ء)

نشانات ارشاد قرآن

قرآنی تاریخی اور شفاقتی الہم



الحمد لله، هم اپنا شاہکار قرآنی الہم "نشانات ارشاد قرآن" پیش کرنے کی سعادت حاصل کر رہے ہیں جسے معروف بیرت لغار علامہ مشائح الدین گھلیل نے ربع صدی کی محنت شاق سے ترتیب دیا ہے۔

☆ آرٹ ہبپر کے ۲۷ صفحات، جاذب نظر ہائل، چار گلی خوبصورت طباعت، شاندار گیٹ اپ، مضبوط جلد کے ساتھ ہی ایک نادر اور دیدہ زیب تصویروں کا انمول مختزن اور تاریخی درست اور ہمارا فرسنخ ہے۔ ☆ موضوع کی تحقیقات اور علمی اندمازیاں کے ساتھ ساتھ اپنی پیشکش کے اعتبار سے بھی ایک شاہکار کتاب ہے۔ ☆ "نشانات ارشاد قرآن" میں عہد حاضر کے تقاضوں کو بطور رکھتے ہوئے، انسانی تاریخ کے بہترین قرون، انبیاء کرام کے نقش حیات، مقامات سزا و درست طبیب کو ہر درر کے مزان، ہر زمانے کے مقام اور ہر عہد کے مخواہ سے کے مطابق پیش کیا گیا ہے۔ ☆ قرآن مجید میں میان کروہ 25 جلیل القدر رانیا و رس، اقاوم مول، بیاد و اعصار، مقامات و منازل، نشانات اور آثار اور حکایات و فضیل کی میادین اور صوری عکاسی نئی نسل کے ایمان کو تکمیل کرنے کے معاون کے طور پر کوئی مدد نہیں۔ اس میں یہی ایات الہی اور حادیث نبوی ﷺ سے مزین ہوئے کہ ساتھ ساتھ یہ ابھر طolum بخرا فی، تاریخ، سائنس اور ادب کا حسین استزاج ہے۔ ☆ الہم کا حسن ترتیب مثلی اور جدت پسند ہے۔ حقیقی افادت کے اعتبار سے مخدود ہونے کے ساتھ ساتھ یہ ایم بر سرت انبیاء کرام کے بہت سے گھوشوں کو "شنیدہ" کے بجائے "دیدہ" بنا دیتا ہے۔ ☆ اس کتاب کے مطالعے سے ول و دماغ گوجلاتی ہے۔ اس میں دیے گئے شعروں، خاکوں، نقصوں اور تصویروں کو دیکھ کر سکھیں اور اقدس سے روشن ہو جاتی چیز اور قاری تاریخ اور مذاہب کی فلکی اور علمی راہوں کا سافر بن کر قیدِ زمان و مکان سے آزاد راہوں پر سفر کرتا ہے۔ ☆ انبیاء کرام کے کاروان ہدایت کی تھام تر مزبوروں کی تحریر و تصاویر کے ذرائع سے نہایت منکر اور بصیرت افروز نشان دیتی گئی ہے۔ ☆ یہ شر تصادم اور ادراستاری بخاطر سے بہت اہم میں بخشی صفت کے جذبہ مصادر، دلش اندماز تحریر اور برجی اختیاب اشعار نے تحریر کر دیا ہے۔

نعم صدیقی (مرجوم)

یہ سب چیزیں اللہ کے احسان خاص کے تحت جمع ہوئیں اور ایک شاندار کام نجام پیلا جاؤ پ کے لیے اور آپ سے تعاون کرنے والے ہر فرد اور ادارے کے لیے تو شر آخوت ہے گا۔ اس پر مبارک باد، دعا فی قلائی داریں۔

قیمت: 695/-

پروفیسر ڈاکٹر محمود حمزة غازی، سابق وفاقی وزیر امورِ مہمی، موجود ہجتیں میں میں الاقا ای یونیورسٹی اسلام آباد کی رائے میں یہ کتاب مولانا سید سلیمان ندوی کی "ارض قرآن" کی بھی وجہ ہے۔ وہ بھی اپنے اندماز کی اردو میں پہلی کتاب تھی یہ بھی اپنی توعیت کی پہلی کاوش ہے۔

کتاب رائے



تاج اسلام پڑھنے، ذہنی پوزیشن، مہمنان کتب نادیجات

فرست فلور، الحمد بارکت، اسلام آباد، کراچی

اُردو بازار، لاہور، فون: 7320318

ایمیل: hikmat100@hotmail.com

تاج کار

نسلی کتب

نسلی کتب سپر مالک

مکمل ایمیل: نزدیکی پاکستان، اردو بازار، کراچی 74200، پاکستان

فون: 2629724، 2212991، 7320318، 2633887 (92-21)

ایمیل: fazleebook@hotmail.com